

سول سروسز امتحانات، 2016 کی نمایاں جھلکیاں

Posted On: 01 JUN 2017 7:36PM by PIB Delhi

نئی دہلی، یکم جون سول سروسز امتحانات (سی ایس ای) 2016 کے حتمی نتائج کا اعلان کر دیا گیا ہے۔ ان نتائج کی نمایاں جھلکیاں درج ذیل ہیں۔

• سول سروسز (ابتدائی) امتحان 2016 کا انعقاد 7 اگست 2016 کو کیا گیا تھا۔ 1,35,943 امیدواران نے اس امتحان میں شریک ہونے کیلئے درخواست گزاری تھی، جن میں سے اصلاً 4,59,659 امیدواران نے امتحان میں شرکت کی۔ 15,452 امیدواران نے تحریری (مین) امتحان کیلئے کامیابی حاصل کی، جس کا انعقاد دسمبر 2016 میں کیا گیا تھا۔ ان میں سے 2, 961 امیدواران نے مارچ-مئی 2016 میں منعقد ہونے والے پرسنلٹی ٹسٹ کیلئے کوالیفائی کیا تھا۔

• 44 جسمانی معذورین (22 امیدواران ہڈیوں کے نقص کی وجہ سے معذور، 7 امیدواران ضعف بصارت کی وجہ سے معذور اور 15 امیدواران کو سمعی معذوری) سمیت مجموعی طور پر 1099 امیدواران (846 افراد اور 253 خواتین) کے ناموں کی سفارش کمیشن کی جانب سے مختلف خدمات میں تقرر کیلئے کی گئی ہے۔

• خاتون امیدوار محترمہ نندنی کے آر (رول نمبر 134810) نے سول سروسز امتحان 2016 میں سب سے اعلیٰ مقام حاصل کیا ہے۔ موصوفہ کا تعلق دیگر پسماندہ طبقات کے زمرے سے ہے۔ انہوں نے آپشنل سبجیکٹ یعنی اختیاری مضمون کے طور پر کنڑ ادب کو بنیاد بنا کر کامیابی حاصل کی ہے۔ موصوفہ ایم ایس رمیہ ٹیکنالوجی انسٹی ٹیوٹ آف بنگلور سے گریجویٹ بی ای (سول انجینئرنگ) ہیں۔

• جناب انمول شیر سنگھ بیدی (رول نمبر 561742) نے مردوں میں سب سے اعلیٰ مقام اور مجموعی طور پر پورے امتحان میں دوسرا مقام حاصل کیا ہے۔ انہوں نے بی آئی ٹی ایس (بٹس) پلانی سے کمپیوٹر سائنس میں بی ای کی ڈگری حاصل کی ہے۔

• سرکردہ 25 امیدواران میں 18 افراد اور 7 خواتین کے نام شامل ہیں۔

• تعلیمی استعداد کے لحاظ سے 25 سرکردہ امیدواران ایسے ہیں، جن کا تعلق انجینئرنگ، سائنسز، اقتصادیات اور جنگل بانی پس منظر سے ہے اور انہوں نے ملک کے مقتدر اداروں مثلاً آئی آئی ٹی، این آئی ٹی، آئی ایس ایم، بی آئی ٹی ایس پالنی، وی آئی ٹی، ایم ایس آر آئی ٹی، ڈی سی ای، ڈی یو، انا یونیورسٹی وغیرہ سے ڈگریاں حاصل کی ہیں۔

• 25 سرکردہ امیدواران نے امتحان میں جواختیاری مضامین منتخب کئے تھے، ان مضامین مویشی پالن اور مویشیوں کے علاج و معالجہ سے متعلق سائنس، عمرانیات، اقتصادیات، الیکٹریکل انجینئر، جغرافیہ، تاریخ، ریاضی، پولٹکل سائنس اور انٹر نیشنل ریلیشنز، پبلک ایڈمنسٹریشن، نفسیات اور کنڑ اور تیلگو ادب جیسے شعبے شامل ہیں۔

م ن - ک ا

U-2514

(01.06.17)

